



প্ৰধানমন্ত্ৰী মোদী, বাংলাদেশৰ প্ৰধানমন্ত্ৰী আৰু পশ্চিমবংগৰ মুখ্যমন্ত্ৰীয়ে যৌথভাবে শুভাৰম্ভ কৰিলে ভাৰত-বাংলাদেশ সংযোগী প্ৰকল্পৰ

Posted On: 09 NOV 2017 12:17PM by PIB Guwahati

প্ৰধানমন্ত্ৰী শ্ৰী নৰেন্দ্ৰ মোদী, বাংলাদেশৰ প্ৰধানমন্ত্ৰী শ্ৰীমতী শ্বেইখ হাছিনা আৰু পশ্চিমবংগৰ মুখ্যমন্ত্ৰী শ্ৰীমতী মমতা বেনাৰ্জীয়ে আজি যৌথভাবে ভাৰত-বাংলাদেশ মাজত সংযোগী প্ৰকল্পৰ শুভাৰম্ভ কৰে।

এইবাৰৰ ভিতৰত 'ভৈৰৱ আৰু টিটাছৰ মাজত দ্বিতীয়খন ৰে'লৰ দলং; কলকাতাৰ চিটুৰত আন্তঃৰাষ্ট্ৰীয় ৰে'ল যাত্ৰীৰ বাবে টাৰ্মিনাছ উল্লেখযোগ্য। বিশিষ্ট ব্যক্তিসকলে কলকাতা আৰু খুলনাৰ মাজত চলিবলগীয়া বন্ধন এক্সপ্ৰেছৰো শুভাৰম্ভ কৰে।

অনুষ্ঠানত নতুন দিল্লীৰ পৰা কেন্দ্ৰীয় বৈদেশিক পৰিকমা মন্ত্ৰী শ্ৰীমতী সুমমা স্বৰাজেও যোগ দিয়ে।

এই উপলক্ষে প্ৰধানমন্ত্ৰী মোদীয়ে আগবঢ়োৱা ভাষণৰ হুবহু উল্লেখ কৰা হ'লঃ

“এই প্ৰকল্পৰ সৈতে জড়িত সকলোকে বিশেষকৈ বাংলাদেশত বসবাস কৰা ভাই-ভনীসকলক মই নমস্কাৰ জনাইছো।

কেইদিনমান আগতে দুয়োখন দেশে ধুমধামেৰে দুৰ্গাপূজা, দীপাৱলী আৰু কালী পূজা পালন কৰিলে।

উৎসৱৰ এই বতৰত দুয়োখন দেশৰ নাগৰিকক মই শুভেচ্ছা জনাইছো।

ভিডিঅ' কনফাৰেন্সৰ জৰিয়তে আপোনালোকৰ সৈতে মিলিত হোৱাৰ আৰু এবাৰ সুযোগ পাই মই অতিশয় আনন্দিত।

মই আপোনালোক সকলোৰে সু-স্বাস্থ্য কামনা কৰিলো।

মই আগৰ পৰাই কৈ আহিছো যে প্ৰতিবেশী দেশসমূহৰ নেতৃবৃন্দৰ সৈতে প্ৰতিবেশী সুলভ সম্পৰ্ক গঢ়ি তোলাৰ ক্ষেত্ৰত মই বিশেষভাবে আগ্ৰহী।

যেতিয়াই মন যায় আমি এটাই আনটোৰ সৈতে আলোচনাত মিলিত হ'ব পাৰো, ইখনৰ পৰা সিখন দেশ ভ্ৰমণ কৰিব পাৰো।

এই সকলোবোৰতে আমি প্ৰট'কলৰ বান্ধোনত ৰাখি থ'লে নহ'ব।

কেইদিনমান আগতে এনে এক ভিডিঅ' কনফাৰেন্সৰ জৰিয়তে দক্ষিণ এছিয়া উপগ্ৰহৰ শুভাৰম্ভ কৰা হৈছিল।

যোৱা বছৰ আমি সকলোৰে মিলি এইদৰেই পেট্ৰাপ'ল আইচিপিৰ শুভাৰম্ভ কৰিছিলো।

মই অতিশয় সুখী এইবাবেই যে আমাৰ পাৰস্পৰিক সংযোগ আৰু যোগাযোগক আৰু অধিক শক্তিশালী কৰি তোলাৰ লক্ষ্যৰে গুৰুত্বপূৰ্ণ প্ৰকল্পসমূহৰ আজি আমি একেলগে এক ভিডিঅ' কনফাৰেন্সৰ জৰিয়তে শুভাৰম্ভ কৰিছো।

আমাৰ দুয়ো দেশৰ জনসাধাৰণৰ সৈতে সংযোগ স্থাপনৰ বাবে যোগাযোগৰ ক্ষেত্ৰত আমি সৰ্বাধিক গুৰুত্ব দিছো।

আন্তঃৰাষ্ট্ৰীয় যাত্ৰী টাৰ্মিনাছৰ যি উদ্বোধন আজি কৰা হ'ল তাৰ পৰা কলকাতা-ঢাকা মৈত্ৰী এক্সপ্ৰেছৰ জৰিয়তে আজিৰ পৰা কলকাতা-খুলনা বন্ধন এক্সপ্ৰেছৰ যাত্ৰীসকলৰ যথেষ্ট পৰিমাণে সুবিধা হ'ব।

ইয়াৰ ফলত, কেৱল শুল্ক আৰু প্ৰব্ৰজন সম্পৰ্কীয় কামতে অধিক সুবিধা হ'ব তেনে নহয়, যাত্ৰাৰ সময়ো তিনি ঘণ্টা কমি যাব।

মৈত্ৰী আৰু বন্ধন- দুয়োটা হ'ল ৰে'লৰ সুযোগ-সুবিধা প্ৰসাৰৰ দুটি ভিন্ন নাম য'ত একেলগে আমাৰ মিলিত দৃষ্টিভংগী আৰু চিন্তা-ভাৱনাৰ প্ৰতিফলন ঘটিছে।

যেতিয়াই আমি দুয়ো দেশৰ মাজৰ যোগাযোগ ব্যৱস্থা সম্পৰ্কত কওঁ, তেতিয়াই ১৯৬৫ৰ আগতে দুয়ো দেশৰ মাজত যি যোগাযোগ ব্যৱস্থা আৰম্ভ হৈছিল, তাৰ এক ছবি আমাৰ মানসপটত ভাহি উঠে।

মোৰ এই আনন্দৰ আন এক বিশেষ কাৰণ হ'ল যে ঠিক সেই লক্ষ্যত আমি অলপ অলপকৈ ক্ৰমশঃ আগুৱাই গৈছো।

আজি আমি দুখন ৰে’ল দলঙো উদ্বোধন কৰিছো। প্ৰায় ১০০ মিলিয়ন মাৰ্কিন ডলাৰ বিনিয়োগেৰে নিৰ্মিত এই দলং বাংলাদেশৰ ৰে’ল নেটৱৰ্কক অধিক শক্তিশালী কৰি তোলাত যথেষ্ট সহায় কৰিব।

বাংলাদেশৰ উন্নয়ন প্ৰচেষ্টাৰ এক বিশ্বস্ত অংশীদাৰ হোৱাটো ভাৰতৰ পক্ষে গৌৰৱৰ বিষয়।

মই আনন্দিত যে অপেক্ষাকৃত সুবিধাজনক হাৰত ৮ বিলিয়ন মাৰ্কিন ডলাৰ অৰ্থ সাহায্যত প্ৰতিশ্ৰুতি আমি দিছো, তাৰ আওঁতাত নিৰ্মীয়মান প্ৰকল্পসমূহৰ কাম অতি সুন্দৰভাৱে আগুৱাইছে।

উন্নয়ন আৰু যোগাযোগ পৰস্পৰ সংপৃক্ত দুটা বিষয়। দুখন দেশৰ মাজত বহু প্ৰাচীন যি ঐতিহাসিক সম্পৰ্ক আছে, বিশেষকৈ পশ্চিমবংগ আৰু বাংলাদেশৰ জনসাধাৰণৰ মাজত যি সম্পৰ্ক গঢ়ি উঠিছে তাক পুনৰ জোৰদাৰ কৰি তোলাৰ লক্ষ্যৰে আজি আমি আৰু অলপ আগুৱাই গ’ল।

মই দৃঢ়তাৰে বিশ্বাস কৰো যে আমি যদি এইদৰে পাৰস্পৰিক সম্পৰ্কৰ প্ৰসাৰ ঘটাই যাব পাৰো আৰু দুয়ো দেশৰ জনসাধাৰণৰ মাজত সম্পৰ্ক অধিক শক্তিশালী হৈ উঠে, তেতিয়াহ’লে উন্নয়ন আৰু সমৃদ্ধিৰ এক নতুন শিখৰত আমি নিশ্চিতভাৱে আৰোহণ কৰিব পাৰিম।

এই কামত সহযোগিতাৰ বাবে প্ৰধানমন্ত্ৰী শ্বেইখ হাছিনা জী আৰু মুখ্যমন্ত্ৰী শ্ৰীমতী মমতা বেনাৰ্জীক আন্তৰিক শুভেচ্ছা আৰু কৃতজ্ঞতা জ্ঞাপন কৰিছো।

ধন্যবাদ।”

AKT/SH/DB

(Release ID: 1509123) Visitor Counter : 2

